
नई दिल्ली, 8 जून, 2012

का.आ. 1315 (अ) - केन्द्रीय सरकार, निर्यात (क्वालिटी नियंत्रण और निरीक्षण) अधिनियम,
1963 (1963 का 22) की धारा 17 द्वारा प्रदत्त शक्तियों का प्रयोग करते हुए पशु केसिंग,
निर्यात (क्वालिटी नियंत्रण और निरीक्षण) नियम, 1997 का और संशोधन करने के लिए
निम्नलिखित नियम बनाती है, अर्थात् :-

1. संक्षिप्त नाम और प्रारम्भ (1) इन नियमों का संक्षिप्त नाम पशु केसिंग निर्यात

(क्वालिटी नियंत्रण और निरीक्षण ) संशोधन नियम, 2012 है ।

2. पशु केसिंग के निर्यात (क्वालटी नियंत्रण और निरीक्षण) नियम, 1997 (जिन्हें इसमें
इसके पश्चात् मूल नियम कहा गया है) के नियम 2 के भाग 1 में,

(i) खंड (ख) के स्थान पर निम्नलिखित खंड रखा जाएगा, अर्थात् :-

' (ख) * अभिकरण से अधिनियम की धारा 7 के अधीन केन्द्रीय सरकार द्वारा

स्थापित या मान्यता प्राप्त कोई निर्यात निरीक्षण अभिकरण अभिप्रेत हैं,

(ii) खंड (छ) के स्थान पर, निम्नलिखित खंड रखा जाएगा अर्थात् :-

(छ) सक्षम प्राधिकरण से अधिनियम की धारा 7 के अधीन स्थापित निर्यात निरीक्षण

अभिकरणें अभिप्रेत है;

(iii) खंड (ज) के स्थान पर निम्नलिखित खंड रखा जाएगा अर्थात् :-

(ज) आंत से पशु की श्वासनली या ग्रसिका या छोटी और बड़ी आत अभिप्रेत हैं।

(iv) खंड (त) के पश्चात्, निम्नलिखित खंड रखा जाएगा अर्थात् :-

(1) अनुमोदित स्थापन से कोई भी परिसर जहाँ पशु केसिंग तैयार, संसाधित, पैक या
भंडारण किया जाता हैं, अभिप्रेत है;

(v) खंड (झ) के पश्चात्, निम्नलिखित खंड रखा जाएगा, अर्थात् :-

(द) सक्षम कार्मिक से ऐसा व्यक्ति अभिप्रेत है जिसका यह उत्तरदायित्व होगा कि वह

स्थापन में सभी आवश्यक उपाय करेंगे जिनसे पशु केसिंग उत्पादन की सभी अवस्थाओं
में अपेक्षाओं की पूर्ति हो ;

3. मूल नियमों के, भाग 1 में, नियम 3 के स्थान पर निम्नलिखित नियम रखा जाएगा,

अर्थात् :-

* 3. (1) स्थापन में यह सुनिश्चित करने का प्राथमिक उत्तरदायित्व होगा कि निर्यात के

लिए आशयित पशु केसिंग का स्वास्थ्यकर दशाओं के अधीन उत्पादन, भण्डारण और

परिवहन के सभी स्तरों पर हथालन और संसाधित किया गया है जो इन नियमों के अधीन

अधिकथित स्वास्थ्य अपेक्षाओं को पूरा करती है और उत्पादन अधिनियम की धारा 6 के

अधीन निर्धारित केन्द्रीय सरकार द्वारा आदेश में दिए गए विनिर्देशों के अनुरुप होने की पुष्टि
करता है।

(2) यूरोपियन संघ को निर्यात के लिए, नियमित मानीटरिंग द्वारा सक्षम प्राधिकारी यह

सुनिश्चित करेगा कि स्थापन में खाद्य सुरक्षा प्रबंधन प्रणाली आधारित आवश्यकताओं का

नियमानुसार अनुपालन किया जा रहा है।

(3) यूरोपियन संघ से इतर देशों को निर्यात हेतु परेषणावार निरीक्षण के माध्यम से सक्षम

प्राधिकारी यह सुनिश्चित करेगा कि प्रत्येक परेषण में केन्द्रीय सरकार द्वारा अनुमोदित मानक

मापदंडों का पूर्ण रुप से पालन किया जा रहा है। यूरोपियन संघ से इतर देशों को जो

प्रसंस्करणकर्ता निर्यात करते हैं वे अनुकल्प के तौर पर खाद्य सुरक्षा आधारित प्रबंधन प्रणाली

के अंतर्गत अपने स्थापन को अनुमोदित करवाने का विकल्प चुन सकते हैं।

(4) योजना की प्रभावी मानीटरिंग के लिए इस संबंध में निर्यात निरीक्षण परिषद
आवश्यक निर्देश जारी करेगी ।'

4. मूल नियमों के भाग- 1 के नियम 5 के स्थान पर निम्नलिखित नियम रखा जाएगा,

अर्थात् :-

5. (1) केन्द्रीय सरकार या किसी राज्य सरकार के द्वारा वाणिज्यिक और पर्यावरण संरक्षण

उपायों से संबंधित समय-समय पर जो कानूनी निर्बन्धनों को लगाया गया है, उनका सतत्
कड़ाई से पालन किया जाएगा।

(2) अनुमोदित स्थापन यह सुनिश्चित करेगे कि उनके सक्षम प्राधिकारी पशु केसिंग की
उत्पादन की सभी अवस्थाओं में अधिसूचना में दी गयी अपेक्षाओं की पूर्ति के लिए सभी
आवश्यक उपाय कर रहे हैं । उक्त व्यक्ति निम्नलिखित अपेक्षाओं पर आधारित स्वयं जाँच

पड़ताल भी करें, अर्थात् :-

(क) अपने स्थापनों में उपयोग की गयी विनिर्माण प्रक्रिया आधारित संबंधी जटिल बिन्दुओं
का चिन्हीकरण,

(ख) ऐसे जटिल बिन्दुओं की मानीटरिंग और जाँच प्रक्रिया की स्थापना और कार्यान्वयन

होता हो,

(ग) साफ करने और कीटाणुरहित करने की प्रक्रिया की जाँच पडताल के लिए तथा इस
अधिसूचना की तथा आयातकर्ता देशों की अपेक्षाओं के अनुपालन के लिए प्रयुक्त जो तरीका
अपनाया गया हो उसके अनुसार सक्षम प्राधिकारी के प्रतिनिधि के माध्यम से जाँच के लिए
परिषद अनुमोदित प्रयोगशाला में विश्लेषण नमूने लिए जाएं,

(घ) एक लेखा रजिस्टर में न मिट सकने वाला लिखित अभिलेख रखा जाए, जो पूर्व वर्णित

बिन्दुओं सहित सक्षम प्राधिकारी के समक्ष प्रस्तुत किए जाने की दृष्टि से और विभिन्न जांच

पडताल और परीक्षणों का अभिलेख कम से कम दो वर्षों के लिए रखा जाएगा,

(3) यदि अपने जाँच परिणाम या कोई सूचना जो किसी उपरोक्त निर्दिष्ट व्यक्ति जो कि
उसके लिए जिम्मेदार है और स्वास्थ्य के जोखिम को बताने में सक्षम है या उसके

होने के विषय में संभावना व्यक्त कर सकता है, समुचित मान्यता प्राप्त उपायों को
सक्षम प्राधिकारी के द्वारा अधिकारिक पर्यवेक्षण में लिया जाएगा।

(4) सक्षम प्राधिकारी उन स्थापनों का अनुमोदन या नवीनीकरण करेगा जिनके बारे में वह

संतुष्ट होगा कि यह स्थापन के कार्यों के प्रकार को ध्यान में रखकर उनकी

आवश्यकताओं को पूरा कर सकते हैं या फिर कोई और कार्य जो कि अनुमोदित
कार्यों के अतिरिक्त है तो उनके लिए विनिर्दिष्ट अनुमोदन इस कार्य के लिए सक्षम
प्राधिकारी से प्राप्त करना होगा।

(5) सक्षम प्राधिकारी स्थापन के अनुमोदन या नवीनीकरण के लिए कृषि मंत्रालय राज्य या
केन्द्रीय स्तर पर और या भारत के खाद्य सुरक्षा और मानक प्राधिकरण के प्रतिनिधियों
की सहायता ले सकता है।

(6) यदि अनुमोदन या नवीनीकरण से संबंधित आवश्यकताओं को पूरा नहीं किया जा

सकता है तो सक्षम प्राधिकारी द्वारा आवश्यक उपाय किए जाएंगे

(7) निर्यात निरीक्षण अभिकरण अनुमोदित स्थापनों की एक सूची बनाएगा जिसमें प्रत्येक

का एक प्राधिकृत नंम्बर होगा और एक अधिसूचना अपने अनुमोदित स्थापनों की

सूची से समुचित प्राधिकारियों और पश्चातवर्ती परिवर्तनों की जारी होगी।

(8) स्थापन का निरीक्षण और मानीटरिंग को मान्यता प्राप्त सक्षम प्राधिकरण द्वारा नियमित

रुप से किया जाएगा और उसे सक्षम प्राधिकारी को किसी भी समय स्थापन के लिए

भी भाग में अधिसूचना को लागू करने के संबंध में जाने और अभिलेख देखने की
स्वतंत्रता होगी।

(9) निर्यातक या प्रसंस्करणकर्ता के आवेदन पर सक्षम प्राधिकारी सुसंगत मानकों

आवश्यकता के अनुरुप स्वयं संतुष्ट होने पर प्रमाणपत्र जारी करेगा।

के

मूल नियम के भाग  - 1 में नियम 6 के स्थान पर, निम्नलिखित नियम रखा

जाएगा, अर्थात्

* (1) आवेदन के प्राप्त होने पर, जब अभिकरण संतुष्टि होगी कि उपरोक्त संदर्भ में निरीक्षण

नियमानुसार किया गया है पशु केसिंग परेषण संसाधन और पैकिंग विनिर्दिष्ट रुप में है तब पशु

स्वास्थ्य का प्रमाणपत्र जैसा कि अनुसूची  /  प्रपत्र में दिया गया है के अनुसार अभिकरण के लिए
पर्यवेक्षण, निरीक्षण और नियमों का अनुपालन सुनिश्चित करना विधिपूर्ण होगा,

(2) उपनियम- (1) में निर्दिष्ट स्वास्थ्य प्रमाणपत्र जारी करने के लिए रुपए पाँच सौ की राशि
संग्रहित की जाएगी।

(3) जहाँ पर अभिकरण का ऐसा समाधान नहीं होता है, वह स्वास्थ्य प्रमाणपत्र जारी करने से

इंकार कर सकता है और ऐसे इंकार के कारणों सहित लिखित सूचना परेषण के निरीक्षण के
तत्काल बाद निर्यातक को दी जाएगी।

(4) सुखे पशु केसिंग की स्वास्थ्य प्रमाणपत्र की वैद्यता अधिकतम 90 दिन और नमक लगे पशु
केसिंग की 45 दिनों की होगी जैसाकि आयातक द्वारा निर्धारित किया गया हो, या जो भी
पहले लागू हो ।

(5) यदि परेषण को वैद्य प्रमाणपत्र अवधि के दौरान नहीं भेजा गया, निर्यातक को यह अनुमति
होगी कि वह प्रमाणपत्र को पुनः वैद्यता प्रदान करने के लिए प्रस्तुत कर सके। ऐसे मामलों में

सूखे पशु केसिंग के लिए 45 दिन और नमक लगे पशु केसिंग के लिए वैधता होगी जो अंतिम
तिथि भिजवाने के लिए आयातक द्वारा निर्धारित की गयी है। और

6.

(6) प्रमाणपत्र की डुप्लीकेट प्रति पाँच सौ रुपए के भुगतान पर जारी की जाएगी और यह

घोषणा भी की जाएगी कि प्रमाणपत्र खो गया है या खराब हो गया था। यदि मूल

प्रमाणपत्र मिल जाएगा तो उसे लौटा दिया जाएगा और डुप्लीकेट प्रमाणपत्र की वैधता
प्रमाणपत्र जैसी ही रहेगी।मूल

मूल नियम के भाग- 1 में नियम 7 के स्थान पर, निम्नलिखित नियम रखा जाएगा, अर्थात्

7. (1) स्थापन के अनुमोदन या नवीनीकरण के आवेदन के साथ पाँच हजार रुपए का शुल्क

स्थापन द्वारा और नियम 5 के उपनियम (4) के अनुसार किए गए प्रावधानों के लिए मानीटरिंग

शुल्क प्रत्येक परेषण के लिए 0.2 प्रतिशत की दर से एफ ओ बी मूल्य की दर से या दो हजार
रुपए जो अधिक हो निर्यात निरीक्षण अभिकरण को शुल्क संदत्त किया जायेगा ।

(2) परेषणावार निरीक्षण के मामले में 0.4 प्रतिशत निरीक्षण शुल्क एफओबी मूल्य की दर से
या दो हजार रुपए जो भी अधिक हो का संदाय परेषण के लिए किया जाएगा।

टिप्पणः प्रत्येक परेषण के लिये संदेय फीस संसाधक द्वारा देय होगी की रकम को रुपए के
निकटतम तक पूर्णांकित किया जाएगा और इस प्रयोजन के लिये जहां ऐसी राशि में रुपए का
भाग सम्मिलित है वहां यदि ऐसा भाग 50 पैसे या अधिक है तो इसमें एक रुपए की वृद्धि कर
दी जाएगी और यदि ऐसा भाग 50 पैसे से कम है तो इसे छोड़ दिया जायगा ।










